

جائے گا۔“

میں نے کہا ”الحمد شریف پڑھنے کے لیے مجھے آمین سے شروع کرنا ہوگا؟ یعنی پہلے آمین پھر ولد آلین پھر علیہم السلام۔“

بات کاٹ کر بولے ”اس طرح سے الٹ نہیں معنی کے اعتبار سے الٹ۔ میرے ساتھ ساتھ پڑھئے۔“

”لا بسم اللہ..... لا الرحمن..... لا الرحیم.....“

”نعوذ باللہ..... نعوذ باللہ..... نعوذ باللہ..... میری زبان کو تالا لگ گیا اور میرا بدن تھر تھر کاہنے لگا۔ وہ نفی کے انداز میں سورۃ پڑھتا گیا اور لہراتا گیا۔ میں خوف کے مارے ”اے روک بھی نہ سکا اس کی شیطنت کا ہالا بڑا گہرا بہت مضبوط اور بے حد دہیز تھا۔ میں نے دل ہی دل میں لا حول ولا قوۃ الا باللہ تیزی کے ساتھ پڑھنا شروع کر دیا تو دور رک کر بولا ”یہ جو تم اندر ہی اندر کچھ پڑھ رہے ہو اس کا مجھ پر کوئی اثر نہیں ہوتا..... وہ لوگ جنہوں نے خواہش کو اپنا معبود بنایا ہوا ہے جب وہ کچھ پڑھتے ہیں تو اس کا کوئی اثر کسی پر بھی نہیں ہوتا۔ تم بھی انہی لوگوں میں سے ہو اس لیے اپنی کوشش ضائع نہ کرو۔“

میں پھر کابیت بن کر اٹلیس کے سامنے گم گما گیا اور مجھ میں ہلنے کی سکت باقی نہ رہی۔ ہلنا تو ایک طرف مجھ سے سانس لینا بھی مشکل ہو گیا۔ اس کی دونوں آنکھیں ناک کے بانسہ سے آگلیں اور اس نے ہاتھ جھٹک کر ایک دو موہی گندی گالی دے کر کہا ”جادفغ ہو جاہو رے دبنے تجھے خباثت کی نعمت کبھی نہ ملے اور تو نیکی کے پیچھے ہاتھ ملتا ملتا دھوکے کی لکیر بن کر معدوم ہو جائے۔ جا؟ دفع ہو جا..... تیری ماں تجھے روئے اور تیری بہنیں تیرا سیپا کرتی پھریں۔“

وہ بڑے جلال میں تھے اور دائیں بائیں تھوک رہے تھے۔ پھر وہ بھڑک کر اٹھے اور چلا کر بولے ”بند کر، بند کر، یہ پڑھنا بند کر نہیں تو میں تجھے کما کے پتے کی طرح حیر کر دو کر دوں گا۔“

ان کو غلط فہمی ہوئی تھی۔ پڑھنا پڑھانا تو ایک طرف میرا تو دم بھی مقام واپس پر پہنچ کر اٹک گیا تھا۔

خوشی محمد نے گھبرا کر پردے کا ایک کونہ اٹھلایا تو مجھے اندر آنے والی روشنی سے بھاگنے کا اذن ملا۔ کسی نے میرے دونوں کندھوں کو مضبوطی سے پکڑ کر مجھے گھمایا اور باہر کی روشنی کا

ایک کوندا میری طرف جھپٹا۔ کچھ اسی کوندے کی لہک اور کچھ کندھوں پر مضبوط ہاتھوں کی گرفت کا دھکا، میں رہت کر سڑک پر آ گیا۔

پھر جوش پانگوں کی طرح یونیورسٹی گراؤنڈ کی طرف بھاگا تو کئی موٹروں کی بریکیں چنچیں اور کئی بھائے گھوڑوں کی راسیں کھنچیں، مگر میں ان جھپٹوں سے زندہ سلامت نکل ہی گیا۔

یونیورسٹی گراؤنڈ کی دیوار سے لگ کر میں نے سانس ہموار کرنے کی کوشش کی تو میرے اندر سے غول گم گھٹ کر کے بدبو کا ایک بلبلانٹکا جیسے بند گٹر کے اندر سے بدبو کا ایک صوتی بھبکا اٹھا کرتا ہے اور گٹر کے اندر چلنے والا دھیرا دھیرا پانی ایک طرف ہو کر بلبلے کو راہ دینے پر مجبور ہو جاتا ہے۔ یہ بدبو مردہ کتوں کی لاشوں، گدھوں کے خون اور چربی سے لتھڑے پتوں، غرق کے اندر سیاہ فضلے کی گھائی، بے طہارت بوڑھے کے تھپڑ پوزن والی لڑکی کی قے، بال حضا پاؤں کی ہلک اور کوہستانی بچے کے بپ کا استخراج تھی۔ میں جوں جوں اس سے دور بھاگتا تھا، یہ میرے جسم کے ہر دگ وریشہ سے آواز دے کر نکل رہی تھی جیسے مہ تانگے کے کسی گھوڑے کے بدن سے ٹاپ کے ساتھ ساتھ جسم کا ہنکارا بھی نکلا کرتا ہے۔

میں نے ابھی اپنی بد بطنی کا اعلان بھی نہیں کیا تھا صرف اشارت کی تھی اور اس کے بدلے میں مجھ پر یہ لعنت مسلط ہو گئی تھی۔ اگر میں اقرار کر لیتا یا ارادہ باندھ لیتا یا اس طرف کارخ کر لیتا تو پھر پتہ نہیں مجھ پر کیا گزرتی تھی۔ تین دن اور تین راتیں مجھ پر قیامت بن کر گزریں اور میں گھروالوں سے بہت پرے رہ کر وقت کو دھکے مارتا رہا۔ اس عرصے میں مجھے جو کچھ بھی آتا تھا، میں نے پڑھا، جو درد مشکل نظر آتا تھا کیا۔ لائی سول ڈال کر دن میں تین تین مرتبہ غسل کیا، لیکن بدن سے برآمد ہونے والی بدبو کم نہ ہوئی۔ جلد بھی جگہ جگہ سے کھرسی گئی اور چنچیاں پڑ گئیں۔ ہڈیوں کی تپتی ہوئی کمانیاں بھی ڈھیلی پڑ گئیں اور جسم میں جگہ جگہ چب پڑ گئے۔

انسان بلا ارادہ، بے پتا، بے اختیار اور بے عمل شیطان کی پیروی کرے اور اسے اپنی جبلت کی وجہ سے سمجھتا رہے تو اس کا کوئی خاص نقصان نہیں ہوتا، لیکن اگر وہ بے اختیار و بارادہ وارہ شیطان میں داخل ہونے کا پروگرام بنائے اور اس کو ایک شنیع فعل نہ سمجھے تو پھر اس کے واپس آنے کا کوئی امکان نہیں رہتا۔ اس کے تہیہ کو پختہ کرنے کے لیے شیطان کے علاوہ اور دوسری مثبت طاقتیں بھی اس کی مدد کرتی ہیں اور اس کی ذرا سی آرزو کو وسعت عطا کر کے

اسے شیطانی پیکل میں دھکیل دیتی ہیں۔ چلتی ہوئی تیز ہوائیں، مسندروں کی لہریں، کشش ثقل کی مسلسل کھینچ، موسموں کے تغیر و تبدل، چاند کا جذب، سورج کی تپش یہ سب اس کے ارادے کو تقویت عطا کر کے اسے تباہ و برباد کر دیتی ہیں۔ اس کی طرف رخ ہی نہیں کرنا چاہیے۔ رخ تو ایک طرف ایسا خیال بھی دل میں نہیں لانا چاہیے۔ بس اسے ایک خوفناک اور خونخوار دیوانہ کتا سمجھ کر اس کے قریب سے آنکھ بچا کر گزر جانا چاہیے۔ اس طرف نگاہ اٹھا کر دیکھنا نہیں چاہیے۔

شیطان تو زندگی میں اکثر ملتا رہا ہے۔ ملتا رہتا ہے۔ ملتا رہے گا۔ ہمارے اور اس کے راستے ایک دوسرے کو کراس کرتے ہیں، لیکن عافیت اسی میں ہے کہ ان راستوں پر سر بیوڑ کر کندھے جھکا کر، سانس روک کر اپنی چال چلتے ہوئے گزر جائے۔ نہ جلدی کرے، نہ رکے، نہ ان کو پتہ چلنے دے کہ کوئی ڈراڈر اس کا گزر رہا ہے۔ بس ایک مرتبہ ان کے محاذ سے نکل گیا تو اگلی کھڑ خود گھوم کر قریب آجائے گی اور گلی آپ سے آپ مڑ جائے گی۔

میں شیطان کے لیے ہمیشہ جمع کا صیغہ استعمال کرتا ہوں۔ بہت بڑی طاقت ہے۔ بڑے بڑوں کا لوہا ان کے آگے پانی ہو گیا۔ ہم کس بارغ کی مولیٰ ہیں۔ جب بھی گزرو، ادب سے گزرو۔ بھاگنے کی کوشش نہ کرو، ورنہ پکڑے جاؤ گے۔ جب تک زندہ ہیں ان سے ملاقات تو ہوتی رہے گی۔ ان کا کام ہی لوگوں کو اغوا کرنا ہے۔ دوسرے تو نادان لے کر چھوڑ بھی دیتے ہیں، یہ گھر آئے ہوئے کو جانے نہیں دیتے پکڑے ہوئے کو چھوڑتے نہیں۔ اپنی محبت میں جٹا کر کے گھر دلاسا بنا لیتے ہیں۔

میں تجسس ضرور تھا لیکن بدنیت نہیں تھا۔ مجھے تجسس نے مارا اور اپنی ذات میں ذلیل کر کے چھوڑ آیا۔

ایک ہفتہ کے بعد مجھ سے بدبو آتا تو بند ہو گئی، البتہ میرے وجود میں ایک نمایاں تبدیلی پیدا ہو گئی کہ میں خود کو ایک لال بیک سمجھنے لگا۔ سمجھنے کیا لگا میرے اندر ایک کارکردگی کی صفات پیدا ہو گئیں۔ ویسے ہی چلنا اسی طرح سے رکنا، کسی کو دیکھ کر دبک جانا، کوئی نظر بھر کے دیکھ لے تو وہاں سے بھاگ کر کسی کونے میں چھپ جانا۔ میں بظاہر تو ایک انسان تھا، لیکن میرے اندر ایک بینڈا بول رہا تھا جس کی آواز صرف مجھے سنائی دیتی تھی۔ مجھے پتہ تھا کہ میرے اندر کا خون سفید ہو چکا ہے۔ شیو کرتے ہوئے مجھے ایک مرتبہ تک لگا تھا تو میں نے فوراً پیچھے مڑ کر دیکھا تھا کہ کسی اور نے تو آئینے میں میرے خون کی رنگت نہیں دیکھی، جس

طرح ایک کاروبار سیدھا چلتا ہوا بھی پہلوؤں کی طرف جاتا دکھائی دیتا ہے، کچھ ایسی ہی تبدیلی میری جال میں بھی پیدا ہو گئی تھی۔

میرے سگلی ساتھیوں اور میرے گھر والوں کو تو اس تبدیلی کا علم نہ ہوا، لیکن میری ماں میرے ماتھے پر ہاتھ رکھ کر بار بار پوچھتی رہی "کاکا تیرا جی تو ٹھیک ہے؟" میں ماں کو گھور کر دیکھتا تھا اور کوئی جواب نہیں دیتا تھا۔ مجھے وہ ایسا سوال کرتی ہوئی بہت بری لگتی تھی، کیونکہ مجھے یقین ہو گیا تھا کہ میں مر جاؤں گا اور مر کر کسی غلط مقام پر پہنچ جاؤں گا۔

اور پھر ایسے ہی ہوا۔ ایک شام لارنس باغ کے باہر میاں بشیر کی کونٹھی کے سامنے ایک تیز رفتار کار نے مجھے ٹکرایا اور مجھے سڑک پر ترچتا چھوڑ کر بھاگ گئی۔ لوگوں نے اٹھا کر مجھے گزگارام ہسپتال کے ایمر جنسی وارڈ میں پہنچایا اور خود چلے گئے۔

پورے چوبیس گھنٹے موت و حیات کی کشمکش کے بعد مجھ سے میرے استاد بھائی بالی ملنے کے لیے آئے۔ وہ میرے بستر کے سامنے کرسی پر بیٹھے مسکرا رہے تھے، لیکن میں یقین سے نہیں کہہ سکتا تھا کہ موت و حیات کی کشمکش کے بعد وہ موت کے اندر تشریف لائے ہیں یا حیات نو پا پھرنے کے بعد آئے ہیں۔ انہوں نے ہاتھ اوپر اٹھا کر 'مرہلاتے ہوئے پوچھا' ٹھیک ہو؟" میں نے اسی طرح لیٹے لیٹے ہاتھ گھما کر کہا "پتہ نہیں، ٹھیک ہی ہوں۔" انہوں نے کہا "خیر ہو گئی شفا کی وقت مل گیا۔"

میں نے پوچھ "میں بچ گیا؟"

بولے "دونوں طرح سے یوں بھی اور وہ بھی۔"

مجھے ان کی بات ٹھیک سے سمجھ نہ آئی، کیونکہ جب کوئی پختا ہے تو یوں ہی پختا ہے، دوں کس طرح سے بچا کرتا ہے۔"

جب ڈاکٹر اندر داخل ہوا تو استاد محرم کرسی سے اٹھ گئے اور ان کی جگہ ڈاکٹر وہاں بیٹھ گیا۔

ڈاکٹر نے ایکمرے دیکھتے ہوئے کہا "شکر ہے سر پر ایسی کوئی چوٹ نہیں آئی، جس سے کسی مستقل نقصان کا اندیشہ ہوتا۔ یہ بس اوپری چوٹیں ہیں۔ ان کا کوئی اندیشہ نہیں۔ خود ہی ٹھیک ہو جائیں گی۔"

اس حادثے کا یہ فائدہ ہوا کہ میرا کاروبار مر گیا اور ساری نحوست خود بخود دور ہو گئی!

پاکستان کی گاڑی ایک مرتبہ پھر بڑی تیزی کے ساتھ اپنی منزل کی طرف رواں ہو گئی تھی اور طے شدہ مقامات پر گھڑنت آوازیں نکالتی کانٹے پر کانٹا بدلتی جا رہی تھی۔ ملک اوپر نیچے دائیں بائیں آگے پیچھے بڑی سرعت کے ساتھ ترقی کر رہا تھا اور پہلے کے مقابلے میں ہر طرح سے پچھل کر وسعت پذیر ہو رہا تھا۔ لوگوں نے باہر جانا شروع کر دیا تھا۔ باہر کی دولت اندر آ رہی تھی۔ نئی نئی کرنسیاں، بھاری بھر کم بینک ڈرافٹ، غیر سرکاری مگر معیاری ہنڈیاں، انتقال زر کے نئے نئے طریقے، کچھ نیا نیا اور ساہو رہا تھا۔

پرانے طریق معدوم ہو رہے تھے اور وہ فن جو ہم نے بڑے جو کھوں سے سیکھا تھا کہ ایک مکان یہاں کھلو اگر الاٹ کرالو، دوسرا کسی قریبی شہر میں، تیسرا کسی اور ضلع میں اور زمینوں کے نمبر ڈلو، زرعت نہ بھی کی ہو تو اب کر لو۔ اب بھی دل نہ کرے تو زمین الاٹ کر کے ٹھیکے پر دے دو۔ کرایہ جمع کر کے قرضہ دے دو۔ چھوٹے موٹے ساہوکارے سے نئی زندگی کی ابتداء کر لو۔ مسجد کی تعمیر کے لیے چند دے دو۔ مدرے کے لیے زکوٰۃ نکال دو۔

بس اس قسم کی چھوٹی چھوٹی بھوت پھسریاں تھیں جو ہم نے بڑی محنت سے ایک دوسرے سے سیکھ کر اپنی زندگیاں بنالی تھیں اور اپنے اعمال ضائع کر دیئے تھے۔ اور اب لوگوں نے ان ضائع شدہ اعمال کے نقص کی راکھ سے نئے انداز کے بے شمار نقص نیچے پیدا کر لیے تھے جو اعمال کے نیچے کھچے مل کھاتے کرموں کو اپنی چونچوں میں دبا کر بھاگتے تھے اور ایک دوسرے سے اس کا کرم چھیننے کی کوشش میں مصروف رہتے تھے۔

ترقی کی منازل تیزی سے طے کرنے کا یہ بڑا ہی سہانا دور تھا اور اس کی پیروی میں خوشی محم کے ڈیرے پر گیا تھا، لیکن اپنی کم سواد ہی، بے عقلی اور بزدلی کی مار کھا کر واپس آ گیا تھا اور اب چٹلون کی دونوں جیبوں میں ہاتھ ڈال کر بے مصرف گھوم رہا تھا۔

جب سیاست کے وسیع سمندر میں داخل ہو کر بحری قزاق کی طرح ایک آنکھ پر اندھیری لٹکا کے لوگوں کو لوٹنے کی خواہش پوری نہ ہوئی تو میں نے ملک التجار بننے کا پروگرام بنایا اور دفتر سے چھٹی لے کر کراچی پہنچ گیا۔ تجارت کے سارے راستے نئی ہوئی پتیلی کی طرح کھلے تھے اور کویت، دبئی، قطر، شارجہ، سعودی عرب، لیبیا کی منڈیاں پتیلی ڈانسر کی طرح آنکھیں مار کر قریب بلاری تھیں، جو کوئی ان کے قریب جا کر گٹے میں بانہیں ڈال دیتا تھا اسے مالامال کر دیتی تھیں۔

کراچی کے بالاخانوں میں در آمد بر آمد کے بڑے بڑے تاجر بیٹھے تھے جو اپنی اپنی تجارتوں کو بل دے دے کر آگے پھیلا رہے تھے۔ ان میں تیل کے تاجر، کیمیکلز، سپورٹس، سپورٹس گڈز کے سپلائر، کپڑے کے بیوپاری، رزئی کے تھوک فروش، پائلی کارک کے سپورٹر، جوتہ مال کے انڈینئر، کھانوں کے ایکسپورٹر، کپڑے کے تاجر اور تلے کے منگوا بیٹھے تھے۔

میرے پاس کل تین ہزار روپے تھے جن میں سے پانچ سو میں گھر چھوڑ کر چلا تھا۔ کچھ واپسی کے سفر خرچ کے لیے بچانا ضروری تھے۔ باقی کی ساری رقم تجارت کے لیے مختص تھی۔ سنبھلے مستقبل کا خواب میرے سامنے تھا اور میں اس کی سب سے اونچی چوٹی پر بیٹھا نظریں گھما گھما کر، ارض کے مختلف براعظموں کو دیکھ رہا تھا، جہاں میرے کارندے بڑی تن دہی کے ساتھ اپنے اپنے کام میں مشغول تھے۔

بولٹن مارکیٹ کے سامنے والی بلڈنگ کی اوپری منزل میں بڑی گہما گہمی تھی۔ کچھ لوگ اندر گھوم رہے تھے، کچھ کھڑکیوں میں بیٹھے باہر جھانک رہے تھے۔ ایک پور ٹیبل پٹواری پان کا پھٹا گلے میں لٹکائے گوریال بنایا کر بیچ رہا تھا۔ مجھے کسی نے اس بلڈنگ کا پتہ دیا تھا کہ یہاں ہر نوع کا کاروبار ہوتا ہے اور یہاں سے انڈی آدمیوں کی تجارت کا صیغہ بھی کھل سکتا ہے۔

اوپر پرانی وضع کے کمروں میں بے شمار تجارتی دفاتر تھے، جہاں اپنی اپنی طرز کا کام ہو رہا تھا۔ اندر لٹکتے ہوئے پیلے پیلے بلب تو روشن تھے، لیکن کمرے دھندلے دھندلے سے تھے۔ کام کرتے ہوئے کارندوں کے چہرے ٹھیک سے دکھائی نہ دیتے تھے۔ شاید وہاں نہیں ٹھیک سے دکھانے کے آرزو مند بھی نہیں تھے۔ ہر دفتر میں سامنے کاؤنٹر پر ایسا کچھ ہو رہا تھا جیسا خفیہ انداز میں اندھیرے کونے میں ہو رہا ہو۔

میں جس کمرے میں رموز تجارت سمجھنے کی غرض سے داخل ہوا، اس میں سلک کا جھل جھلا سوٹ پہنے ایک کلین شیو مرد دائیں ہاتھ بیٹھی ٹائپسٹ گرل کو چٹخی نکھو رہا تھا اور

پناہ ایسے بولے جارہا تھا جیسے اس نے یہ چٹھی زبانی یاد کر رکھی ہو۔ بائیں جانب ایک اور مہیلی سی لڑکی بڑے ٹائپ رائٹر پر بڑے بڑے فارم ٹائپ کر رہی تھی۔ دونوں لڑکیاں گوانیزے تھیں اور ہلکے ساونے رنگ سے نکھر کر باہر کو نکل رہی تھیں۔ میں کرسی کھینچ کر کاؤنٹر کے سامنے بیٹھ گیا، لیکن باس نے میری طرف کوئی توجہ نہ دی۔ ایک چٹھی ختم کرا کے اس نے دوسری شروع کرا دی!

میں اس کے سامنے کرسی پر بیٹھا تھا اور وہ مجھے دیکھتے ہوئے بھی نہیں دیکھ رہا تھا۔ جب اس کی ڈکٹیشن ختم ہو گئی تو اس نے غور سے میری طرف دیکھا اور بولا ”فرماؤ؟“

میں نے کہا ”آپ کس چیز کی تجارت کرتے ہیں؟“
اطمینان سے بولا ”ہم رودہ جرمنی بیچتے ہیں اور ہالینڈ سے خوشبوئیں منگواتے ہیں۔“
پھر تھوڑی دیر سوچ کر بولا ”آپ کسی کاروبار میں ہیں؟“

میں نے کہا ”میں تو سرکاری ملازم ہوں، لیکن اب کاروبار کی سوچنے لگا ہوں۔ تھوڑی دیر تک ساتھ ساتھ نوکری کروں گا اس کے بعد چھوڑ دوں گا۔“

”وہ تو ٹھیک ہے۔“ اس نے میرے پروگرام میں دلچسپی لیتے ہوئے کہا ”آپ دھندہ کس چیز کا کرو گے؟“

میں نے کہا ”امپورٹ کروں گا۔“

بولا ”کس چیز کی؟“

میں نے کہا ”کسی چیز کی بھی جس میں زیادہ سے زیادہ نفع ہو۔“

”اور ایکسپورٹ کیا کرو گے؟“

میں نے کہا ”ایکسپورٹ کی مجھے چنداں ضرورت نہیں۔“

وہ حیرانی سے میرا منہ ہنسنے لگا۔ پھر ذرا سا مسکرایا اور سر کو ہلکا سا جھٹکا دے کر بولا

”امپورٹ کے لیے قارئین کی تلاش کدھر سے لاؤ گے۔“

میں نے کہا ”وہ مجھے میرا بینک دے دے گا۔“

کہنے لگا ”آپ کو اس دھندے کا کچھ علم ہے ایکسپورٹ امپورٹ کا؟“

میں نے کہا ”تھوڑا سا کتابی علم ہے باقی کام میں ساتھ ساتھ سیکھ جاؤں گا۔“

وہ پھر جہاں اس نے سر کو پھر اسی طرح سے جھٹکا دیا۔ مجھے یوں لگا جیسے میں اسے

جاتا ہوں۔

کہنے لگا ”پہلے آپ کو سال دو سال کی نوکری کر کے یہ کام سیکھنا چاہیے اور پھر اس میں ساتھ کسی حصے دار کو ملا کر یہ کام کرنا چاہیے۔ لیکن.....“ وہ رک گیا۔
میں نے کہا ”لیکن کیا؟“

بول ”شرط یہ ہے کہ وہ حصے دار نیک اور ایماندار شخص ہو۔“

میں نے کہا ”کیا آپ میرے ساتھ اس حصے دار کی میں شریک ہو سکتے ہیں؟“
اس نے فنی میں سر ہلایا اور اسی طرح سے مسکرایا جیسے کہہ رہا ہو میں باز آیا محبت سے اٹھا لو پانچ اناں اپنا۔

مجھے یوں لگا جیسے میں نے اسے پہلے کہیں دیکھا ہے۔

اس نے کرسی سے ذرا سا اٹھ کر میرے ساتھ مصافحہ کرنے کو ہاتھ آگے بڑھایا تو میں نے بڑے تپاک کے ساتھ اس کا ہاتھ اپنے دونوں ہاتھوں میں پکڑ لیا۔
اس نے زور کی چیخ مار کر اپنا ہاتھ میری گرفت سے چھڑا لیا اور قہر قہر کاٹنے لگا۔ یا مجھے ایسے لگا گویا وہ کانپ رہا ہو۔

اس کی دونوں گوانیزے لڑکیاں کام روک کر حیرت سے اسے دیکھنے لگیں۔

وہ اپنے کاؤنٹر کا پیٹھا اٹھا کر باہر نکلا اور میرے ساتھ چٹ گیا۔

میں نے اس سے پرے ہونے کی کوشش کی تو وہ میرے ساتھ اور جڑ گیا اور ہولے ہولے کراہنے لگا۔

مجھے یہ سب کچھ اچھا نہیں لگا اور دل میں جلدی جلدی طرح طرح کے خیال گزرنے لگے۔

اس نے مجھ سے الگ ہو کر گردن ذرا سی اکڑا کر پوچھا ”ابھی تک ریڈیو میں ہویا محکمہ تبدیل کر لیا؟“

میں نے کہا ”محکمہ تبدیل کر لیا۔ اب میں وزارت تعلیم کا ملازم ہوں۔ لاہور میں میرا دفتر ہے اور میں وہیں قیام پذیر ہوں۔“

”لیکن تم کون ہو؟“ یہ میں اس سے نہ پوچھ سکا۔ اگر میں پوچھتا تو شاید وہ بتا بھی دیتا لیکن میرا یہ سب کچھ پوچھنے کا حوصلہ نہ ہوا۔

وہ کہہ رہا تھا ”آپ پرنس کریں تو پہلے ایک مخلص اور دیاندار قسم کا ساتھی ڈھونڈیں“
پھر اس کے ساتھ کچھ وقت گزاریں اور اس کو گردان کر اس سے کچھ سیکھیں.....“

وہ تو اپنی رو میں بولتا چلا جاتا تھا، لیکن میں اس کے اسی سوال پر اٹکا ہوا تھا۔ اس کا چہرہ بڑا مانوس اور شناسا قسم کا تھا، مگر وہ میرے ذہن سے پھسل پھسل جاتا تھا۔ پڑا لکی نہیں دیتا تھا۔ میں نے کہا ”میں آپ کو پہچان نہیں سکا؟“
 بولا ”کوشش کرو۔“

میں نے کہا ”یاد کے اندر تو بہت کوشش کر کے دیکھ لی اب باہر سے دیکھ رہا ہوں۔“
 بولا ”ابھی تم نے یاد کے اندر پورے طور پر جھاڑو نہیں دیا۔ ادھر ادھر کے ہاتھ چلا کر فارغ ہو گئے ہو۔ اس سے کچھ نہیں ملے گا اور کوشش کرو۔“
 میں تنگی باندھ کر بڑی دیر تک اس کے چہرے کو دیکھتا تھا اور وہ فاقوں کے صفحے الٹ پلٹ کرتا مسکراتا رہا۔ تھوڑی دیر بعد نظریں اوپر اٹھائے بغیر مسکرا کر بولا ”تم شروع ہی سے ایسے کاہل اور آس آس آدمی ہوں۔ تم میں ہمت نہیں ہے۔ پہلے بھی جب ملے تھے تو ایسے ہی شخص اور واحدی انسان تھے۔“

یا اللہ! یہ کون ہے جو ایسی جان پہچان اور گہری واقفیت کی باتیں کر رہا ہے، گول چہرہ، کلین شیو، سرخ و سفید منجاسر، کوجیک نڈا، خوش پوش، خوش گفتار، صاحب علم، زندہ شناس، ملک التجار..... کون ہے بھائی؟ یہ کون ہے؟

اس نے میرے اندر کی آواز کو بغور سن کر چہرہ اوپر اٹھایا۔ ایک لمحہ کے لیے مجھ کو دیکھا۔ پھر نہ بتانے کے انداز میں بولا ”ارے بھائی میاں! میں بابا سنگل شاہ ہوں..... محمد الیاس جنجوعہ؟.....“

میں اٹھ کر کھڑا ہو گیا۔ اس سے بے اختیار چمکی ڈالنے کو جی چاہتا تھا، لیکن وہ کاؤنٹر کے اس پار اسی طرح سے بیٹھا اپنے کاغذات لکھتا رہا۔ شیو لڑکی نے اسے چٹھی دی تو اس نے سونے کا پار کر نکال کر اس پر بے اعتنائی سے دستخط کیے اور مجھے کہنے لگا ”میں روڈے کا بیوپار کرتا ہوں۔ روڈہ جرمنی ایکسپورٹ کرتا ہوں اور وہاں سے ڈائری منگواتا ہوں۔ کھانے والے رنگ اور تین قسم کی خوشبوئیں، ویلا، شاہری اور انناس..... پاکستان میں خدا کے فضل سے“
 اس فیلڈ میں میری فکر کا اور کوئی تاجر نہیں۔“

میں نے کہا ”لیکن تم کو تو میں گجرات کے اڈے پر چھوڑ کر آیا تھا۔ اس عرضی نو بیسی کا کیا بنا؟“

کہنے لگا ”لالہ موسیٰ سے ذرا آگے ایک کار سوار کی درخت سے ٹکر ہو گئی تھی۔ میں

سائیکل پر سوار کھادیاں جا رہا تھا۔ بائیکل پر بے پھینک کر میں نے مشکل سے اس شخص کو کار سے نکالا۔ اسے زمین پر لٹا کر مصنوعی تنفس دیا۔ دل کی مالش کی۔ دونوں بازو کھولے بند کیے لیکن وہ جاہر نہ ہو سکا۔ اس کی جیب میں پچاس ہزار روپے کا چیک تھا جو میں نے احتیاط سے نکال کر اپنی سائیکل کی گدی کے نیچے اڑس لیا۔ تھوڑی دیر بعد بہت سے لوگ ادھر جمع ہو گئے۔ میں میت ان کی حفاظت میں چھوڑ کر اپنے سفر پر روانہ ہو گیا۔

”دل بہت بے چین تھا۔ رہ رہ کر اس جوان مرگ کا خیال سٹاتا تھا۔ پتہ نہیں کون بد نصیب تھا اور کہاں کا رہنے والا تھا۔ کدھر سے آیا تھا کدھر کو جانا تھا اور کدھر پہنچ گیا تھا۔ دنیا کی بے ثباتی کا دل پر ایسا اثر ہوا کہ میں گجرات چھوڑ کر کراچی آ گیا اور اس رقم سے یہاں بیٹھ کر تجارت کی راہ اختیار کر لی۔ قسمت یاور تھی۔ ایک اچھا مسینہ گرو مل گیا۔ اس نے رووے کی ایک سپورٹ میں ڈال دیا۔ اس وقت سے لے کر اب تک یہ دھندہ کر رہا ہوں۔ حال اچھا ہے۔ مال کافی ہے۔ جب تک اس کو منظور ہو گا یہ دھندہ کرتا رہوں گا۔ پھر جو اس کا حکم ہو گا اس کے آگے سر جھکا دوں گا۔“

یہ سب کچھ سننے کے بعد میرے پاس جواب دینے کو کیا باقی رہ گیا تھا۔ منہ میں ٹھٹھکیاں ڈالے تک تک اس کا چہرہ دوپخت رہا اور دل ہی دل میں سبحان اللہ و بحمدہ سبحان اللہ والعظیم کا ورد کرتا رہا۔

کہنے لگا ”گھر سے کھانا آیا ہے ہے تو پر ہیزی قسم کا لیکن ہم دونوں کے لیے کافی ہو گا۔ چاہو تو یہیں کھا لیتے ہیں ورنہ انٹینسٹن سٹریٹ پر ایک چائینیز ہوٹل ہے وہاں چلتے ہیں۔“

پھر خود ہی کہنے لگا ”یہاں کھا کر کیا کریں گے چائینیز چلتے ہیں وہاں کا کھانا بہت کمال کا ہے۔ ذرم سلکس بہت اچھی بناتے ہیں۔ فرائیڈ پر انز کا جواب نہیں..... چلو وہیں چلتے ہیں۔“

جب ہم نیچے اتارے تو ایک اس کا پرانی وضع کا جو ٹکڑھی ڈرائیور تھا اور ایک عدد دینی امپالا کار تھی۔ اس کی سیٹ پر سخت چڑے کی ایک چو کوڑ گدی تھی جس پر بیٹھنے سے اس کی ریٹیم کا درم دہار ہوتا تھا۔ میں بہت ڈرتے ڈرتے بڑے تپاک سے اور نہایت الجاحت کے ساتھ اس کی کار میں داخل ہوا اور اس سے ذرا دور ہو کر بیٹھ گیا۔

کہہ رہا تھا ”مجھے سمجھ نہیں آتی کہ میری منزل کہاں ہے اور مجھے کیا کرنا ہے اور میرے لیے کیا کام ملے ہے۔ لیکن اب کچھ کچھ محسوس ہوتا ہے کہ مجھے تجارت کرنی ہے۔ بہت سا روپیہ کماتا ہے۔ اپنے ملک کی اور اپنے ہم وطنوں کی مدد کرنی ہے۔ یہ بھی ایک طرح کا جہاد

ہے! پھر اس نے غور سے میری طرف دیکھا اور کہا ”جہاد ہی ہے ناں؟“
میں نے کہا ”بالکل جہاد ہے، لیکن مجھے ٹھیک سے معلوم نہیں کہ جہاد کا اصل مفہوم کیا ہے۔ بظاہر تو ہر طرح کی کوشش، جدوجہد، سعی، دؤر و صوب، مشقت اور تنگ و دو جہاد ہی ہے، لیکن اصل جہاد کچھ اور ہوتا ہے۔“

یہی تو میں کہتا ہوں۔ ”اس نے چہرہ حجت کی طرف اٹھا کر کہا ”میری ابتدا تو اچھی تھی اور میں نے اس میں کشت بھی کافی کاٹا تھا، لیکن پھر پتہ نہیں کیا ہوا.....“
”پھر سنگل ٹوٹ گیا۔“ میں نے شرارت سے کہا۔
”ہاں کچھ ایسا ہی ہے۔“ اس نے سنجیدگی سے کہا ”اصل میں یہ سنگل بھی بہت کمزور ہوتا ہے۔ کچے دھاگے کی طرح ٹوٹ جاتا ہے۔“

”ٹوٹنا تو نہیں چاہیے۔“ میں نے سوالیہ انداز میں یقین دلایا۔
”ہاں ٹوٹنا تو نہیں چاہیے۔“ اس نے سوچتے ہوئے کہا ”لیکن یہ جو مردکی ذات ہے ناں اس کا سنگل پر بڑا زور ہوتا ہے اور چٹنا بات یہ ہے کہ اس کا سنگل ہی کمزور ہوتا ہے۔ مجھ پر جو گزری اس کا تمہیں اچھی طرح سے علم ہے۔“
میں نے کہا ”اوپر کا علم تو ہے لیکن اندر کا نہیں۔“
کہنے لگا ”اب یہاں بھی ایک ہے۔“

”کوئی دوسری؟“
”ہاں دوسری۔ لیکن اس کا گھر والی کو علم نہیں، وہ ابھی گجرات ہی میں ہے۔ ایک چکر لگا گئی ہے اور دو مہینے میرے ساتھ گزار بھی گئی ہے۔“
میں نے خوش ہو کر کہا ”یہ تو مرد کے کمال فن کا اظہار ہے۔ ہزاروں سال سے ایسا ہی ہوتا آیا ہے اور اسی طرح سے ہوتا رہے گا۔ اس میں گھبرانے کی چنداں ضرورت نہیں۔“
اس نے میری بات کا کوئی جواب نہ دیا اور چپ سا دھ کر کھانا کھانے لگا۔

کچھ دیر تک ہم خاموش کھانا کھاتے رہے اور پھر اس نے ریستوران کے باہر کراچی کی اسی ہوئی گرمی کو دیکھا جو پٹنے والوں فقیر فی کی طرح ریستوران سے باہر چار انتظار کر رہی تھی۔

”چینی تہہ؟“ اس نے اچانک پوچھا۔
میں نے کہا ”ابھی تو ہم نے کھانا بھی ختم نہیں کیا، ابھی سے تہہ کیسا؟“

بولاً ”پہلے سے کہہ دیں تو کھانا ختم کرتے ہی مل جاتا ہے۔ پھر میں ذرا جلدی میں بھی ہوں۔ میرے دو تین کیبل گرام جرمنی سے متوقع ہیں۔ کچھ مال بھیجا تھا اس کی اب تک کوئی اطلاع نہیں ملی۔“

میں نے کہا کون سا مال اور کہاں کا مال۔ سچ میں سے تو رودہ ہی ہے گمندا بد بودار پیٹ میں رہے تو آنت باہر نکل آئے تو تانت۔“

کہنے لگا ”بس بس یہ تانت ہی شیطان کی آنت ہے جس سے میرے ازل کی ڈوری بندھی ہے۔“

میں نے کہا ”تانت کے ساتھ؟“

بولاً شیطان کے ساتھ اچھے سے بڑی ہمدردی کرتا رہا۔ اڑے تھڑے وقت میں میرے کام آتا ہے۔ کوئی مشکل پڑ جائے تو ڈٹ کر ساتھ دیتا ہے۔ جتنے برس سنگل پوش رہا میری خدمت کرتا رہا مجھے سہارا دیتا رہا۔ میرے ہر ہر نفس کے ساتھ رہا۔ لیکن میں شاید اس کا بندہ نہیں ہوں۔“

میں نے کہا ”خدا نہ کرے۔۔۔۔۔ تم واقعی اس کے بندے نہیں ہو۔۔۔۔۔ نعوذ باللہ“
گھبرا کر بولا ”میں شاید خدا کا بندہ بھی نہیں ہوں۔۔۔۔۔ میری راہوں میں اس کے بلاوے کی آواز نہیں پہنچتی، بس اک گونج سی سنائی دیتی ہے الفاظ سمجھ میں نہیں آتے۔۔۔۔۔ لیکن یہ میری زندگی نہیں، میری زندگی کچھ اور ہے۔“
”یعنی؟“ میں نے پوچھا۔

”یعنی یہی کہ میں جو کے بدلے جنت حاصل کرنا چاہتا ہوں۔“

میں نے حیرانی سے اس کی جانب غور سے دیکھا تو اس نے کہا ”آنے والے پیغمبروں میں سے کسی ایک نے بابا آدم کو طعنہ دیتے ہوئے کہا واہ باباجی واہ! آپ نے گندم کے ایک دانے کے بدلے جنت گنوا دی اور اس سے خالی ہاتھ باہر نکل آئے۔ کیا گھائے کا سودا کیا۔۔۔۔۔! بابا آدم نے اطمینان سے فرمایا کہ اب یہی جنت میری اولاد سے کوئی جو کے ایک دانے کے عوض خرید لیا کرے گا۔ جو میں نے گندم کے دانے کے بدلے فروخت کر دی۔۔۔۔۔ تو میری آرزو ہے کہ میں بھی یہ سودا کروں اور اس میں کامیابی حاصل کروں۔“

میں اس کی یہ بات سن کر حیران رہ گیا۔

کہنے لگا ”میں جہاں جہاں ہوتا ہوں وہاں بس ہوتا ہی ہوں۔ اصل میں یہ میری منزل

نہیں ہے۔ مجھے کسی اور جگہ ہونا چاہیے۔“

میں نے کہا ”میں آپ کی بات نہیں سمجھا۔“

بولاً ”وہ جہاں میں تھا۔ مری کے پہاڑوں میں، وہ میرا اصل مقام نہیں تھا۔ مجھے اس سے کافی ہٹ کے ہونا چاہیے تھا۔“

”مثلاً؟“ میں نے پوچھا۔

”میں یہ نہیں بتا سکتا، لیکن میری بے چینی مجھ سے بار بار یہی تقاضا کرتی رہتی تھی کہ تم ایک غلط مقام پر آگئے ہو، اس کو چھوڑ دو۔“

”اور وہ اصل مقام کا کیا اشارہ دیتی تھی؟“ میں نے پوچھا ”تمہاری بے چینی!“

”وہ بڑی باقاعدگی سے اشارہ دیتی تھی لیکن میں سمجھ نہیں سکتا تھا..... جیسے میں اب اس محبوبہ کی آغوش میں ہوتا ہوں اسی کراچی والی دختر قصاب کی گود میں، تو میرا دل گھبرانے لگتا ہے اور مجھے اپنی سبکدوشی یاد آنے لگتی ہے..... اور جب میں گجرات جا کر چند ہفتے اس کے ساتھ گزارتا ہوں تو مجھے اس کی یاد ستانے لگتی ہے، جس نے ایک مرتبہ مری میں میرے سنگل کھولے تھے۔ لیکن ان میں سے کوئی بھی میری جیون ساتھی نہیں ہے۔“

”کیا؟“ میں نے چیخ کر پوچھا۔

تو اس نے آرام سے کہا ”میری ان کے ساتھ شناسائی ضرور ہے، لیکن ان میں سے کوئی بھی میری جیون ساتھی نہیں ہے..... میری اصل جیون ساتھی میری موت ہے جو میرے بہت ہی کمزور لمحوں میں ان چھوٹی جیون ساتھوں کے ساتھ ایک ایرانی بی بی کی طرح میرے دونوں پاؤں کے درمیان گھومنے لگتی ہے اور اپنی کھڑی دم باری باری سے میری پنڈلیوں پر بجاتی جاتی ہے۔“

اس کی ایسی سوچ کا کیا جواب دیا جاسکتا تھا بھلا!

وہ کہہ رہا تھا ”اپنی من پسند موت کو گلے لگانے میں بڑی لذت ہے۔ وہ جب تمہاری شہ رگ کی طرف اپنی تھو تھنی بڑھاتی ہے تو اس کے دانتوں اور کچلیوں سے ایک عجیب طرح کی خوشبو نکلتی ہے۔ گلاب اور اناس کی خوشبو۔ یہ موت کی آمد کی خوشبو ہے اور جب وہ بہت قریب پہنچ جاتی ہے تو اس کے حلق سے جانتھل اور جاوتری کی بھبک آنے لگتی ہے۔“ مجھے اس کی باتیں سن کر خوف آنے لگا، لیکن وہ بڑے اطمینان سے باہر سڑک کی طرف دیکھ رہا تھا اور خوش تھا کہ اس کو اپنے من کی باتیں سنانے کے لیے کوئی جھنڈا دھانڈا مل گیا ہے۔

میں اس سے جب بھی بزنس کی کوئی بات چھیڑنا یا حرافت کی ادٹ سے نکل کر کچھ پوچھنے کی کوشش کرتا تو مجھے ہر مرتبہ خالی دے کر جہاد کے بارے میں گفتگو شروع کر دیتا۔ اس کا خیال تھا کہ انسان کو زندہ رہنے کے لیے اسے ہمیشہ ایک جنگجو کے روپ میں زندہ رہنا چاہیے۔ ایک دلدور مبارز کی شکل میں۔ اس سے اس کے اندر کی حقیقت واضح طور پر عیاں رہتی ہے اور دیکھنے والے کو کسی قسم کا دھوکا نہیں ہوتا۔ وہ شخص جس کی تلووار ہر وقت اس کے پہلو میں آویزاں رہتی ہے اس کے اندر کسی قسم کی آلائش جمع نہیں ہوتی۔ وہ اندر باہر سے شفاف ہوتا ہے۔“

صاحب السیف ہونے کے لیے جہاد کا رخ ہونا بہت ضروری ہے۔ جب تک ذہن میں جہاد کی جہت نہیں ہوگی انسان کا سیدھا ہونا ممکن ہی نہیں۔ جس طرح قطب نما کی سوئی ہر وقت شمال کا رخ کر کے لرزتی رہتی ہے اسی طرح انسانی وجود اگر جہاد کی طرف رخ کر کے لرزتا رہے تو اس کے اندر کوئی خرابی نہیں رہتی اور وہ ہر طرح کی ذہنی، جسمانی، نفسی اور نفسیاتی بیماری سے امیون ہو جاتا ہے۔

میں نے پوچھا ”تم نے یہ سب کچھ کیونکر جانا؟“
 بولا ”یہ میرا شخصی تجربہ ہے۔“

میں زور سے ہنسا اور میرے ہاتھ سے کاغذ اچھوٹ کر میز سے پرے جاگرا۔ اس نے میرے اس غیر ارادی فعل کو خاطر میں لائے بغیر کہا ”میرے اندر کی سوئی بھی قطب نما کی طرح ارتعاش پذیر ہوتی ہے مگر کبھی کبھی۔ اس وقت میں ایک اور شخص ہوتا ہوں۔ ایک آدمی۔ بہت ہی پرانے زمانے کا ایک شمشیر زن۔ کئی کئی مرتبہ بڑی بڑی دیر تک یہ کیفیت ہوتی ہے پھر میں واپس اپنے گند کی گدی پر لوٹ آتا ہوں۔“

”اپنی اصل سیٹ پر!“ میں نے طنز کہا۔

کہنے لگا ”لیکن وہ شاید میری اصل سیٹ نہیں ہے۔“

”مگر یہ تم نے کیونکر جانا؟“ میں نے اپنا سوال دہرایا۔

اس نے ہلکے گولڈن رنگ کا قہود پیالی میں ڈالتے ہوئے کہا ”لکھنؤ میں ایک خان صاحب تھے جو ٹھاکروں کی طرح ڈاڑھی چڑھاتے تھے اور لہیں بڑھا کر مونچھوں کو تاؤ دے کر رکھتے تھے۔ لباس بھی کچھ ایسا ہی کا فرانسہ ان کو پسند تھا۔ فسق کی یہ ظاہری صورت تھی۔“

میں نے کہا ”اگر ظاہری صورت ایسی زوردار تھی تو اندر کی کیفیت کیا ہوگی؟“

ہوا "دنیا بھر کی بازیاں ان کے اندر موجود تھیں، جن میں سے ایک ایک کا تعلق فسق و فجور کی اعلیٰ سے اعلیٰ شق سے منسلک تھا۔ شام کو دلاپتی بوتل منگوا کر گھونٹ گھونٹ کر کے پیتے اور رنڈی کو ران پر بٹھا کر اس کا بھرا سنتے۔ خوش نہال ہو کر سازندوں کے ساتھ تالیاں بجا بجا کر لہک لہک کے گاتے اور لوٹ لوٹ جاتے۔ جب کوئی کہتا خان صاحب اب عمر رسیدہ ہو گئے ہو، قبر میں جانے کا وقت قریب آگیا ہے اب تو توبہ کر لو۔ تو خان صاحب حیران ہو کر اس کا چہرہ دیکھتے۔ وہ آدمی بڑی درد مندی کے ساتھ رک رک کر کہتا۔ نماز پڑھو، روزہ رکھو، مال و دولت رکھتے ہو، حج کر آؤ۔ تو خان صاحب پوچھتے نماز پڑھ کر، روزہ رکھ کر کیا ملے گا؟ لوگ جواب دیتے جنت ملے گی۔ اللہ کا دیدار نصیب ہو گا۔

خان صاحب پوچھتے جنت کے واسطے اتنی محنت کیسی مشقت! پھر ہنس کر کہتے میاں کوئی وقت ایسا آوے گا کہ ایک ہاتھ ادھر، ایک ہاتھ اُدھر مائی سی پھٹ جائے گی اور کھٹ سے جنت میں جا کھڑے ہوں گے۔ جنت میں جانا کون سا مشکل کام ہے۔"

"انتہاز عم!" میں نے حیرانی سے کہا۔

کہنے لگا "اب خان صاحب کی اس بات کو کوئی نہ سمجھتا..... لیکن جلدی وقت آگیا، جس وقت مولوی امیر علی صاحب ہنومان گڑھی پر جہاد کے لیے تشریف لے گئے تو بہت سے مسلمان تیار ہو گئے۔ ہمارے خان صاحب بھی مولوی صاحب کے پاس پہنچے اور کہا مولوی صاحب ہم جیسے گنہگاروں کو بھی اللہ تعالیٰ قبول فرمائیں گے۔ مولوی صاحب نے کہا کہ خان صاحب مانع کون ہے اور آپ کی رلہ میں حائل کون ہو سکتا ہے۔ رلہ حق کا جہاد ہے کسی کا کوئی اجارہ نہیں۔

خان صاحب صافہ باندھ کر اور ہاتھ میں خاندانی تلوار لے کر میدان جنگ میں پہنچے۔ ایک ہاتھ ادھر اور ایک ہاتھ اُدھر چلانا شروع کر دیا۔ شمشیر زنی کا پرانا خاندانی فن ہر ہر بڑھت پر ساتھ دیتا گیا۔ ایک کثیر تعداد کافروں کی ختم کر دی۔ اب کسی کافر کا ہاتھ خان صاحب پر پڑ گیا۔ ایک دم کالی سی پھٹ گئی اور کھٹ سے سیدھے جنت میں جا کھڑے ہوئے۔ بظاہر فاسق تھے مگر باطن میں عاشق تھے۔ جھنڈی لوٹ کر لے گئے۔"

میں نے کہا "آپ کا کیا رلہ ہے؟"

کہنے لگا "میں بھی عاشق ہوں پر میرے اوپر کالک جی ہے، چھٹے چھٹے چھٹے گی۔ لیکن یہ نہیں..... اس عرصے میں وفات بھی ہو سکتی ہے۔"

میں نے کہا "کیسی باتیں کرتے ہیں۔ ابھی تو آپ کو بہت سے کام کرنے ہیں۔ صنعت

کو فروغ دینا ہے کارخانے لگانے ہیں، غیر ملکوں میں برائیاں نہیں قائم کرنی ہیں۔“
 بولا ”ارادہ تو یہی ہے لیکن پتہ نہیں یہ تیل منڈھے چڑھے گی بھی کہ نہیں۔“

پھر وہ جہاد کا فلسفہ چھوڑ کر کاروباری باتیں کرنے لگا اور اس میں اتنی دور تک چلا
 کہ اس نے چرس کی سرنگنگ کے خواب دیکھنے شروع کر دیئے اور ایک انٹرنیشنل سنگلر
 طور پر خود ایک فلمی ہیرو سا بن کر کھڑا ہو گیا اور ریسٹوران ہی کے اندر ڈرامہ سا کر
 لگا۔ اس کا یہ جذبہ، جذبہ جہاد سے بھی بڑھ کر عیاں ہونے لگا اور دیکھتے دیکھتے اس کے
 سارے وجود پر محیط ہو گیا۔

کہنے لگا ”دولت سے بڑھ کر اور کوئی حسین شے اس دنیا میں موجود نہیں۔ اس کے
 زخروں پر چہرہ رکھ دو تو سارے زمانے کی خوشبوئیں سمٹ کر اس نقطے پر آ جاتی ہیں
 محبوب کے گلے کی خوشبو ساری خوشبوؤں سے افضل ہے اور دولت کی خوشبو اس کے
 سے بھی بہت اوپر نکل جاتی ہے۔“ پھر اس نے رک کر غور سے میری طرف دیکھا اور
 کہنے لگا ”تم نے سٹیٹ بینک سے آئے نوٹوں کی تازہ گڈی سو گتھ کر دیکھی ہے.....؟ سو گتھ
 کر دیکھنے کی بھی ضرورت نہیں..... اسے قریب سے دیکھنے کی طلب ہو تو وہ خوشبو آپ
 سے آپ آنے لگتی ہے۔

مجھے یاد آیا کہ جب ابا عید پر عیدی دینے کے لیے نئے نوٹ بینک سے منگوا کر لاتے تھے
 تو ان میں سے ایسی خوشبو آتی تھی۔

میں نے کہا ”مجھے یاد ہے اور میں نے اس خوشبو کو کئی بار اپنے وجود کے ساتھ محسوس
 کیا ہے۔“ مہینے کی پہلی تاریخوں میں جب میں اپنی قمیص اتار کر کھوٹی پر لٹکایا کرتا ہوں تو میری
 جیب سے تازہ نوٹوں کی خوشبو آیا کرتی ہے، حالانکہ نوٹ کب کے خرچ ہو چکے ہوتے ہیں۔
 اس نے کہا ”دولت کی خوشبو دنیا کی ساری خوشبوؤں سے افضل ہے۔ اس میں دونوں
 مہکیں شامل ہوتی ہیں۔“

”دونوں مہکیں!“ میں نے تعجب سے پوچھا۔

”ہاں!“ اس نے ٹھوڑی کھباتے ہوئے کہا ”اس میں دلہن کی سچ کی باس بھی ہوتی ہے
 اور جنازے کی چادر کی خوشبو بھی اور دونوں ایک ساتھ ملی ہوتی ہیں..... میں نے سوئٹزر لینڈ
 کی شونیف کمپنی سے یہ سنتھیک خوشبو بنوا کر منگوائی تھی۔ بڑی مفید ثابت ہوئی.....“
 ”جنازے کی خوشبو!“ میں نے خوفزدہ ہو کر پوچھا۔

”نہیں نہیں۔“ اس نے جھٹک کر کہا ”جنازے کی خوشبو نہیں جھلے، تازہ لوتوں کی خوشبو..... میں نے اس خوشبو کے زور پر بڑے مزے لوٹے ہیں اور مشکل سے مشکل عورتوں کو آسان کر کے اپنے ساتھ لپیٹا ہے۔ وہ جیبوں، کندھوں، کپنیوں اور ہتھیلیوں پر ملی ہوئی اس خوشبو کی سنگتھ پا کر تمہارے ساتھ لپٹی چلی جاتی ہیں۔“

”اور جیبیں خالی ہوتی ہیں۔“ میں نے اٹھلا کر کہا تو اس نے نفی میں سر ہلایا اور بھر پورا مارنے کے انداز میں ہونٹ کھول کر کہا ”بالکل خالی نہیں ہوتیں ان میں بھی کچھ ہوتا ہے۔“

میں نے کہا ”تم تجارت کرنے کی غرض سے یہاں آئے ہو کہ خوشبوؤں کے مزے لوٹنے کو آئیے ہو؟“

کہنے لگا ”دولت بھی زن لپٹی کی طرح بڑی جاذب..... دلکش اور کشیدہ چیز ہے، جس طرح خاص ایام میں عورت کے وجود سے ایک مخصوص قسم کی ہلک آتی ہے اسی طرح یہ بھی شگی جنوں کی طرح ”آدم بو“ ”آدم بو“ پکارتی چلتی ہے۔“

میں نے کہا ”تم بھی کمال کے احقر انسان ہو، کبھی اس کی خوشبو کی بات کرتے ہو کبھی اس کو بدبو میں بدل دیتے ہو۔ ایک پڑپر قائم رہو۔“

سنجیدگی سے بولا ”تم نے کبھی ہاسی پھولوں کے گل سڑ جانے کے بعد ان کی بدبو سوتھی ہے۔ خوشبودار پھولوں کو پھونک دی لگ جانے کے بعد ان کو چھو کر اپنی انگلی سونگھ کر دیکھی ہے۔“

میں حیرانی سے اس کا چہرہ دیکھنے لگا۔

بولا ”اب یہ دولت جس کے لوتوں سے ایسی اچھی خوشبو آتی ہے، غفلت بھی ہے، یہ اجابت ہے۔ جس طرح انسانی بدن میں غذا کی گردش بتدریج متعلقہ خانوں میں ہوتی رہے تو صحت کا سلسلہ قائم رہتا ہے، لیکن اگر یہ گردش رک جائے تو قبض کی صورت اختیار کر لیتی ہے اور اس سے جان کے لالے پڑ جاتے ہیں۔“

ہمارے شہر کا سب سے امیر آدمی نقوچر چر اتھا اور اس کو ہر وقت جان کے لالے پڑے رہتے تھے۔ گھر کے باہر ڈیوڑھی میں اس کو ہر روز حقہ ہوتا تھا اور اس کی کراچی دور دور تک جاتی تھیں۔ ہم سکول سے آتے ہوئے نقوچر چرے کی حویلی کے سامنے کھڑے ہو کر اس کی آہوں اور کراہوں کے مزے لوٹا کرتے تھے اور ہنس کر لوٹ پوٹ ہو جاتے تھے۔

سنگل شاہ نے کہا ”جب دولت پر دولت ٹھونسی جائے اور نگاہی کے راستے بند کر دیے

جائیں تو جان لیوا قبض ہو جاتی ہے۔ دولت دراصل شٹ ہے۔ اس کو جمع کرتے جائیں تو بدبودار روڑی بن جاتی ہے۔ نکھیرتے جائیں تو اعلیٰ درجے کی کھاد بن جاتی ہے جس سے رنگارنگ پودے، پھل اور پھول پیدا ہوتے ہیں اور لوگ سیر گل کے لیے دور دور سے چل کر آتے ہیں۔۔۔۔۔ دولت میں اور شٹ میں ایک قدر مشترک ہے کہ دونوں ہی خوشحالی کی ضامن ہوتی ہیں۔ ایک معاشرے میں دوسری خیابان میں۔“

پھر وہ خاموش ہو گیا اور دیر تک میری طرف دیکھتا رہا۔ جب میرے چہرے پر اس کی تنقیدی سے گھبراہٹ کے آثار پیدا ہوئے تو وہ کہنے لگا ”میں اس نتیجے پر پہنچا ہوں کہ یہ دولت کوئی چیز نہیں ہے، کوئی شے نہیں ہے، یہ ایک عمل ہے۔۔۔۔۔ تم یوں سمجھو کہ زندگی کی عبارت میں دولت ایک ناؤن نہیں بلکہ یہ ایک فعل کے طور پر اور متعلق فعل کے طور پر استعمال ہوتی ہے۔ دولت ایک اسم نہیں یہ ایک فعل ہے۔“

میں نے کہا ”سنگل شاہ تم تجارت کرتے ہو کہ سکول ماسٹری؟“

دونوں ساتھ ساتھ میں۔ ایک میں سے ایک تنقیدی ہے۔“

وہ اپنے ہاتھ کی لکیریں دیکھتے ہوئے بولا ”میں نے بڑے سال فقیری میں لگائے اور بہت دور تک پہنچا مگر اب دیکھتا ہوں تو پتہ چلتا ہے کہ امیری فقیری سے بدرجہا بہتر ہے۔ اس میں روحانیت کا رنگ غالب ہے۔ آدمی ہر وقت لڑاں و ترساں رہتا ہے۔ مستقبل کے خوف سے کانپتا ہے۔ حال میں زندہ نہیں رہ سکتا۔۔۔۔۔ بات یہ ہے کہ دولت چیزوں کو رخ دیتی ہے، خلق کرتی ہے، جنم دیتی ہے، وجود میں لاتی ہے، یہ دنیا میں عمل کا ایک ذریعہ ہے۔ یہ اقتصادیات کی شرح کی فقہ بھی ہے اور اس کی معرفت شناس بھی۔ یوں لگتا ہے کہ زندگی کا دار و مدار اس پر ہے۔ لیکن انسان کا اندر اس سے احتراز بھی کرتا ہے۔ پھر دنیا پر قابض طاقتور سکے آگے بڑھ کر اس احتراز کی سزا بھی دیتا ہے۔ گوشائی کرتا ہے۔ خوب ٹھکانائی کرتا ہے۔ جوں جوں اس کا بطلان ہو گا اس کی سزا خوفناک ہوتی جائے گی۔ اس کی حقارت بڑھتی جائے گی۔“

اس نے کہا ”میں تین مرتبہ ولایت گیا ہوں اور وہاں جا کر میں نے محسوس کیا ہے کہ اقتصادیات دولت کو لہر است پر لانے سے معذور ہے۔ دولت ناخلف اولاد کی طرح اکناکس کی ایک نہیں مانتی، جو دل میں آتا ہے کرتی ہے۔ اکناکس ڈری ڈری، سبھی سبھی، شرمندہ شرمندہ اپنی ڈگڈی بجائے چلی جاتی ہے اور کچھ نہیں ہوتا۔ اعداد و شمار دولت کے بھالو کو نہ تو ڈور پر لگا سکتے ہیں نہ اسے اپنی مرضی کے مطابق تماشا کھانے پر مجبور کر سکتے ہیں۔“

پھر اس نے اپنی گرگاہی پہننے ہوئے کہا ”یہ جو اکناکس ہے ہاں یہ جمیر آف کامرس..... یہ سٹہ یہ ملٹی نیشنل یہ سب ایک طرح سے دولت کا عصی اختلال ہیں۔ اس کا نیوروس ہیں جو اس دردے کو حملہ آور ہونے سے روکتے ہیں۔ لوگوں کو محفوظ رکھنے کی کوشش کرتے ہیں لیکن لوگ بچتے نہیں ضرب شدید کا شکار ہو جاتے ہیں۔“

وہ اٹھ کر کھڑا ہو گیا اور جوش میں آکر بولا ”یہ جو ماہرین اقتصادیات ہیں بروکر ہیں اکاؤنٹینٹ سرمایہ کار اور مالی مشیر ہیں یہ سارے کے سارے دولت کے مندر کے پجاری ہیں جو دن رات اس کی آرتی اتارتے ہیں اور اس کی شان میں بھجن گایا کرتے ہیں۔“

میں نے کہا ”کچھ خدا کا خوف کرو سنگل شاویہ تم نے کیا نئی کتھا شروع کر دی کہاں سے چلے تھے اور کدھر پہنچ گئے۔ اوپر کی اڑان کس طرح پستیوں میں اتر گئی۔ تم تو وہ رہے ہی نہیں ہو جو تھے۔ تم وہ ہو ہی نہیں جس کو میں جانتا تھا۔ میری نظروں میں تو تم ایک ہیرو تھے اور اب ایک معمولی انسان بھی نہیں رہے۔“

کہنے لگا ”یہ جو دولت ہے ہاں یہ ہیرو کی اور اس کے کارہائے نمایاں کی یاد دلاتی رہتی ہے۔ بس اسی میں یہ وصف موجود ہے اور کس شے میں نہیں۔“

پھر اس نے جیب سے سو روپے کا ایک نوٹ نکالا اور کہنے لگا ”اس نوٹ پر قائد اعظم کی تصویر دیکھ رہے ہو؟“

میں نے اثبات میں سر ہلایا تو وہ فخریہ انداز میں بولا ”یہ سو روپے کا نوٹ قائد اعظم کو اس سر زمین کے ہیرو کے طور پر پیش کر رہا ہے۔ یہ ایک کرنسی نوٹ ہی نہیں میرے قائد کے ہونے کا ایک دستاویزی ثبوت ہے۔ اس نوٹ پر ان کی تصویر ہی نہیں ان کی اسی تقریر کا ساؤنڈ ٹریک بھی موجود ہے جو انہوں نے پاکستان سٹیٹ بینک کے اجراء پر کی تھی۔ اسے دیکھ کر وہ ساری متحرک فلمیں یاد آ جاتی ہیں جو قائد اعظم کی ذات سے ان کی جدوجہد سے اور ان کے لازوال ایقان سے تعلق رکھتی ہیں۔ دولت بہادروں کی عظمت کے قصے ان کی پوری جزیات کے ساتھ یاد رکھتی ہے۔ نہ صرف یاد رکھتی ہے بلکہ ان کی یاد دلاتی بھی رہتی ہے۔ دولت گند ہے غلاظت ہے نجاست ہے حقونت اور بساں ہے لیکن ساتھ ہی سنگند ہے ہاس ہے مہکار ہے شیم ہے۔ اس سے رکے ہوئے کام چل پڑتے ہیں اور چلتے ہوئے اجسام ساکت ہو جاتے ہیں۔ یہ موت سے زندگی پیدا کرتی ہے اور زندگی کو موت میں داخل کر دیتی ہے۔ جتنے بھی بھگت اولیا اللہ شہید سورے اس دنیا کو ارفع اقدار عطا کر گئے دولت ان کی یادوں کو سہارا

دیتی ہے۔ ان کے دن مٹاتی ہے۔ ان کی برسیاں کرتی ہے۔ ان کے یگ کرتی ہے۔ ان کے عرس مٹاتی ہے۔ دولت نہ ہو تو فقیروں اور بزرگوں کے مزاروں کی تزئین و آرائش نہ ہو سکے۔ ان کے گرد عقیدت مندوں کی بستیوں کو جیٹے بھاؤ خرید کر ان آستانوں کو وسعت نہ دی جاسکے۔ ان کے مرقدوں کے ارد گرد گلستان نہ بن سکیں۔ اس کے ذریعے قدیم ہیر وں کی سلامی اتاری جاتی ہے اور اس کے بل بوتے پر گزرے ہوؤں کو زندہ کیا جاتا ہے۔

کہنے لگا "اصل میں دولت ہی ٹائم ہے۔ یہی ٹائم کی کہانی کی اصل ہیر و ہے۔ انسانی ذہن گھوم پھر کر نکھو نکھو کر اور ڈھونڈ ڈھونڈ کر تصوراتی خواب بنتا ہے۔ پھر ان خوابوں کو وہ وقت کی سر زمین میں بوتا ہے تو ان مشکل خوابوں کو وقت کی سنگلاخ زمین میں بونے کے لیے دولت ہی اس کا واحد ذریعہ اور سہارا بنتی ہے۔"

میں نے جب اپنے دونوں کانوں پر ہاتھ رکھ لیے تو وہ ہنسنے لگا اور مجھے اس کی ہنسی میں ایک مرتبہ پھر وہی معصومیت نظر آئی جو اس بے وقوف سنگل پوش کے چہرے پر ایک چھوٹی سی ہنسی مائل چیز کے روپ میں آکر بیٹھ جاتی تھی اور ایک مرتبہ ادھر ادھر دیکھ کر پر پھیلا کر سو جاتی تھی۔

میں پورا ایک ہفتہ اس کے ساتھ رہا اور تجارت کرنے کے لیے ہر قسم کی مدد کا وعدہ اور عملی سہولت کی یقین دہانیوں کا مظاہرہ دیکھ کر واپس آ گیا۔ میرے لیے تجارت ایک پیچیدہ غلام گردش تھی جس کے ہر کونے میں ایک تنگ دھڑنگ کالا بھنگ ڈنڈا پکڑ کر بیٹھا تھا اور میرے قدموں کی آہٹ پا کر اس ڈنڈے کو فرش پر بجانے لگتا تھا۔

میں درخت کی اونچی شاخ پر ہاتھ نہ پڑنے کی وجہ سے لنگور کی طرح واپس اپنے ٹہنے پر آ گیا۔